



జర్నలిస్టుల సంక్షేమానికి
అత్యంత ప్రాధాన్యత

అనుక్షణం ప్రజల పక్షం

RNI NO: TELTEL/2023/87607

జర్నలిస్ట్ వార్త

తెలుగు దిన పత్రిక..

WANTED రిపోర్టర్లు కావాలెను

జర్నలిస్ట్ వార్త

దిన పత్రికలో పని చేయుటకు
తెలంగాణ,ఆంధ్రప్రదేశ్ రాష్ట్రాలలోని
అన్ని జిల్లా,మండల,కేంద్రాలకు రిపోర్టర్లు కావాలెను

జర్నలిస్ట్ వార్త
J V NEWS

ఎడిటర్: బిర్లు కరుణాకర్
Cell:9701249103

సంపుటి - 2 సంచిక - 275 బుధవారం 28 జనవరి 2026 ఎడిటర్ : బిర్లు కరుణాకర్ పేజీలు -5 వేల - 5/-

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts



సీపీఎస్ఈ ఉద్యోగుల గ్రాట్యుటీ చెల్లింపుపై మార్గదర్శకాలు

గ్రాట్యుటీ గందరగోళానికి తెర..
రూ. 20 లక్షల పరిమితిపై కేంద్రం కొత్త
మార్గదర్శకాలు

రూ. 20 లక్షల గరిష్ట పరిమితిపై
నెలకొన్న గందరగోళానికి తెర

2018 మార్చి 29 నుంచి ఈ పరిమితి
అన్ని సంస్థలకు తప్పనిసరి

-న్యూఢిల్లీ జనవరి 27:-(జర్నలిస్ట్ వార్త):
కేంద్ర ప్రభుత్వ రంగ సంస్థల (సీపీఎస్ఈ)
ఉద్యోగుల గ్రాట్యుటీ చెల్లింపులకు సంబంధించి
కేంద్ర ప్రభుత్వం స్పష్టమైన, ఏకీకృత
మార్గదర్శకాలను జారీ చేసింది. గ్రాట్యుటీ అర్హత,
చెల్లింపు కాలపరిమితులు, రూ. 20 లక్షల గరిష్ట
పరిమితి ఎన్నటి నుంచి వర్తిస్తుందనే
మిగతా 2లో...



ఏపీకి రానున్న రాహుల్ గాంధీ...

పల్లెల ఆపస్థినిని గ్రీన్ సిగ్నల్
ఉపాధి హామీ పరిరక్షణ ఉద్యమంలో
పాల్గొనాలని రాహుల్ కు ఆహ్వానం

వైఎస్సార్ పథకాన్ని ప్రారంభించిన
బండ్లపల్లి నుంచే ఉద్యమం ప్రారంభం


ఏపీ కాంగ్రెస్ కమిటీ (ఏపీసీసీ) అధ్యక్షురాలు
వైఎస్ పల్లెల డిల్లీలో ఏఐసీసీ అగ్రనేత,
లోక్ సభ ప్రతిపక్ష నాయకుడు రాహుల్
గాంధీతో భేటీ అయ్యారు. రాష్ట్రంలో కాంగ్రెస్
పార్టీ చేపట్టనున్న ఉద్యమంలో పాల్గొనాలని
ఆమె చేసిన ఆహ్వానానికి రాహుల్ గాంధీ
సానుకూలంగా స్పందించారు. ఏపీ
సర్వత్రా వస్తానని, పార్టీ పోరాటంలో
భాగస్వామ్యం అవుతానని ఆయన హామీ
ఇచ్చినట్లు పల్లెల తెలిపారు.మిగతా 2లో...

పుర పోరుకు మోగిన నగారా

ఫిబ్రవరి 11న ఒకే విడతలో ఎన్నికలు

116 మున్సిపాలిటీలు, 7 కార్పొరేషన్లు, 2,996 వార్డులు
ఉదయం 7 గంటల నుంచి సాయంత్రం 5 గంటల వరకు పోలింగ్

ఫిబ్రవరి 13న ఓట్ల లెక్కింపు
నేటి నుంచి 30 వరకు నామినేషన్ల స్వీకరణ
16న మేయర్, డిప్యూటీ మేయర్, చైర్మన్, వైస్ చైర్మన్ ఎన్నిక
తక్షణమే మోడల్ కోడ్ ఆఫ్ కండక్ట్ అమలు



హైదరాబాద్ జనవరి 27.(జర్నలిస్ట్ వార్త):

రాష్ట్రంలో మున్సిపల్ ఎన్నికల నగరా
మోగింది. రాష్ట్ర ఎన్నికల కమిషనర్ రాణి
కుమారిని మంగళవారం హైదరాబాద్ లో
ఏర్పాటు చేసిన మీడియా సమావేశంలో
షెడ్యూల్ విడుదల చేశారు. అనంతరం
ఎన్నికల ప్రక్రియను వివరించారు. రాష్ట్ర
వ్యాప్తంగా 7 మున్సిపల్ కార్పొరేషన్లు, 116
మున్సిపాలిటీల్లోని 2,996 వార్డుల్లో ఒకే విడతలో
ఫిబ్రవరి 11న ఎన్నికలు నిర్వహించబోతున్నట్లు
చెప్పారు. ఉదయం 11 గంటల నుంచి
సాయంత్రం 5 గంటల వరకు పోలింగ్,మిగతా
2లో...



ఐదు గంటల పాటు జోగినపల్లి సంతోష్ రావు విచారణ

ఫోన్ ట్యాపింగ్ కేసులో జోగినపల్లి మాజీ ఎంపీని ప్రశ్నించిన సిట్
మధ్యాహ్నం 3 గంటల నుంచి ప్రశ్నించిన సిట్

ఇంటిటెజెన్స్ చీఫ్ గా ప్రభాకర్ రావు నియామకం నిర్ణయం ఎవరిదని ప్రశ్నించిన సిట్

హైదరాబాద్, జనవరి 27.(జర్నలిస్ట్ వార్త):
బీఆర్ఎస్ నాయకుడు, రాజ్యసభ మాజీ సభ్యుడు
సంతోష్ రావును ప్రత్యేక దర్యాప్తు బృందం (సిట్)
సుదీర్ఘంగా విచారించింది. సిట్ విచారణ కొద్దిసేపటి
కిందట ముగిసింది. సాయంత్రం మూడు గంటలకు
ప్రారంభమైన విచారణ ఐదు గంటల పాటు
కొనసాగింది. సిట్ అధికారులు,మిగతా 2లో...



నేటినుంచే మేడారం జాతర

మొదలైన జాతర సందడి
పగిడిద్దరాజు, జంపల్లెలను చేర్చే ఘట్టం ప్రారంభం

భారీగా ఏర్పాట్లు చేసిన తెలంగాణ ప్రభుత్వం
ములుగు, జనవరి 27.(జర్నలిస్ట్ వార్త):
రెండేళ్లకోసారి జరిగే మేడారం సమృక్-సారలమ్మ మహా
జాతరకు సర్వం సిద్ధమైంది. రాష్ట్ర ప్రభుత్వం దీనిని
ప్రతిష్టాత్మకంగా తీసుకొని ఏర్పాట్లు చేసింది. బుధవారం
నుంచి నాలుగు రోజుల పాటు జాతర సాగుతుంది.
అమ్మవార్లను గద్దెలకు తీసుకుని రావడం మొదలు..మళిళకా
అడవికి తరలించే వరకు జాతర సాగుతుంది. ఈ మహా
ఘట్టాన్ని సమర్థంగా,మిగతా 2లో...



నేటి నుంచి పార్లమెంట్ బడ్జెట్ సమావేశాలు

ఫిబ్రవరి 1న బడ్జెట్ ప్రవేశపెట్టనున్న ఆర్థిక మంత్రి నిర్మలా సీతారామన్
కేంద్ర మంత్రి రాజీనాథ్ సింగ్ నేతృత్వంలో అఖిలపక్ష సమావేశం
సభ సజావుగా సాగేందుకు సహకరించాలని ప్రభుత్వం విజ్ఞప్తి



-న్యూఢిల్లీ జనవరి 27.(జర్నలిస్ట్ వార్త):నేటి నుంచి పార్లమెంట్ బడ్జెట్ సమావేశాలు(2026-27) ప్రారంభం
కానున్నాయి. రెండు విడతల్లో ఈ సమావేశాలు కొనసాగునున్నాయి. జనవరి 28 నుంచి ఫిబ్రవరి 13
వరకు మొదటి దశ సమావేశాలు, మార్చి 9 నుంచి ఏప్రిల్ 2 వరకు రెండో విడత సమావేశాలు
జరగనున్నాయి. కాగా తొలిరోజు (బుధవారం) ఉభయ సభలను ఉద్దేశించి రాష్ట్రపతి ద్రౌపది ముర్ము చేసే
ప్రసంగంతో బడ్జెట్ సెషన్ ప్రారంభం కానుంది. ఫిబ్రవరి 1న ఉదయం 11 గంటలకు లోక్ సభలోనేటి
నుంచి పార్లమెంట్ బడ్జెట్ సమావేశాలు ఆర్థిక మంత్రి నిర్మలా సీతారామన్ బడ్జెట్ ప్రవేశపెట్టనున్నారు.
కాగా, పార్లమెంట్ చరిత్రలోనే తొలిసారి ఆదివారం బడ్జెట్ను ప్రవేశపెట్టబోతున్నారు.మిగతా 2లో...

28-01-2026 రోజున భారత్
రాష్ట్ర సమితి లో చేరబోతున్న
వర్ధన్ నపేట మాజీ శాసన సభ్యులు

ఆరూరి రమేష్ గారికి
స్వాగతం సుస్వాగతం

మిద్దెపాక రవీందర్ వర్ధన్ నపేట నియోజక వర్గ మాజీ అధికార ప్రతినిధి

మదర్ ఆఫ్ ఆల్ డీల్స్

(మొదటి పేజి తరువాయి)

యంత్ర పరికరాలకు భారత మార్కెట్‌లోకి ప్రవేశం సులభతరం అవుతుంది. “ఈరోజు యూరప్, భారత్ చరిత్ర సృష్టిస్తున్నాయి. మేం ‘మదర్ ఆఫ్ ఆల్ డీల్స్’ను ముగించాం. ఇరుపక్షాలకు ప్రయోజనం చేకూర్చేలా 200 కోట్ల మంది ప్రజలతో స్వేచ్ఛా వాణిజ్య క్షేత్రాన్ని సృష్టించాం“ అని ఉర్గులా ‘ఎక్స్’ వేదికగా తెలిపారు. ఈ ఒప్పందం రెండు ప్రపంచ దిగ్గజాల మధ్య భాగస్వామ్యానికి చక్కటి ఉదాహరణ అని ప్రధాని నరేంద్ర మోది ప్రశంసించారు. వాణిజ్యంతో పాటు రక్షణ, భద్రత, వాతావరణ మార్పులు, కీలక సాంకేతికతలు వంటి అంశాలపై కూడా ఇరుపక్షాలు దృష్టి సారించాయి. అమెరికా, చైనాలపై ఆధారపడటాన్ని తగ్గించుకుని, ఇతర ప్రాంతాలతో సంబంధాలను బలోపేతం చేసుకోవాలని చూస్తున్న ఐరోపాకు ఈ ఒప్పందం పూర్వోత్సకంగా చాలా కీలకం. ఈ ఒప్పందం వచ్చే ఏడాది నుంచి అమల్లోకి వస్తుందని అంచనా వేస్తున్నారు.

ఏపీకి రానున్న రాహుల్ గాంధీ...

(మొదటి పేజి తరువాయి)

మంగళవారం ఢిల్లీలోని 10 జనపథ్‌లో ఉన్న రాహుల్ గాంధీ నివాసంలో ఈ సమావేశం జరిగింది. మహాత్మా గాంధీ జాతీయ గ్రామీణ ఉపాధి హామీ పథకాన్ని పరిరక్షించాలని డిమాండ్ చేస్తూ రాష్ట్రవ్యాప్త ఉద్యమం చేపట్టాలని కాంగ్రెస్ నిర్ణయించింది. ఈ ఉద్యమంలో పాల్గొనాల్సిందిగా పర్మిల రాహుల్‌ను కోరారు. ఇందుకు రాహుల్ అంగీకరించారని, త్వరలోనే ఏపీకి వస్తానని మాట ఇచ్చారని ఆమె ఒక ప్రకటనలో పేర్కొన్నారు.వచ్చే నెల 2వ తేదీతో ఉపాధి హామీ పథకం ప్రారంభమై 20 ఏళ్లు పూర్తికానుంది. ఈ నేపథ్యంలో, దివంగత ముఖ్యమంత్రి వైఎస్ రాజశేఖర్ రెడ్డి ఈ పథకాన్ని లాంఛనంగా ప్రారంభించిన అనంతపురం జిల్లా బండ్లపల్లి గ్రామం నుంచే ఈ ఉద్యమాన్ని ప్రారంభించనున్నట్లు పర్మిల వివరించారు. ఇందుకు సంబంధించిన కార్యాచరణను సిద్ధం చేస్తున్నామని ఆమె వెల్లడించారు.

బ్యాంక్ ఉద్యోగుల సమ్మెతో స్తంభించిన

బ్యాంకు కార్యకలాపాలు

జనవరి 27,(జర్నలిస్ట్ వార్త):

వేశనాల పెంపు, పెన్షన్ల సంస్కరణలు, 12వ డ్రైవాక్సిక వేతన ఒప్పందం పూర్తిగా అమలు కావాలన్నవి ఉన్నాయి. అంతేకాదు, ప్రభుత్వ బ్యాంకుల ప్రైవేటీకరణకు నిరసన, ఆటోమేషన్, ఔట్‌సోర్సింగ్ వల్ల ఉద్యోగాలపై వస్తున్న ముప్పు, పని ఒత్తిడి తగ్గించాలని, మెరుగైన వర్కింగ్ కండిషన్స్ ఉండాలని, సిబ్బంది కొరత తీర్చాలని, పాత పెన్షన్ స్కీమ్ పునరుద్ధరణ లేదా మెరుగైన పెన్షన్ ఔనిఫీల్స్ ఇవ్వాలని బ్యాంకు ఉద్యోగులు కోరుతున్నారు. ఈ డిమాండ్లపై జరిపిన చర్చలు ఫలించకపోవడంతో ఒక రోజు దేశవ్యాప్త సమ్మెకు దిగారు. సమ్మె కారణంగా దేశంలోని దాదాపు అన్ని పబ్లిక్ సెక్టర్ బ్యాంకుల శాఖలు మూసివేశారు. దీంతో బ్యాంకు ఖాతా దార్లకు పరిమిత సేవలు మాత్రమే ఇవాళ అందుబాటులో ఉన్నాయి.

ఫలితంగా దేశ వ్యాప్తంగా బ్యాంకు ఖాతాదారులు తీవ్ర ఇబ్బందులు ఎదుర్కొంటున్నారు. ముఖ్యంగా వ్యాపారులు, పెన్షనర్లు, విద్యార్థుల ఇబ్బందులు పడ్డారు

సింగరేణి బొగ్గు స్కామ్‌పై దర్యాప్తు జరిపించండి

గవర్నర్‌ను కలిసి ఫిర్యాదు చేసిన కెబీఆర్ బృందం

హైదరాబాద్, **జనవరి 27,(జర్నలిస్ట్ వార్త):**

సింగరేణిలో బొగ్గు స్కామ్‌పై సమగ్ర దర్యాప్తు జరిపించేలా చర్యలు తీసుకోవాలని భారత రాష్ట్రసమితి ఎంపీలు, ఎమ్మెల్యేలు, ఎమ్మెల్సీలు, పార్ల నేతలు లోక్‌భవన్‌లో గవర్నర్ జిప్సడేవీవర్మను కలిసి ఫిర్యాదు చేశారు. అనంతరం బీఆర్‌ఆర్ కార్య నిర్వాహక అధ్యక్షుడు కేటీఆర్ మీడియాతో మాట్లాడారు. సింగరేణిలో దోపిడీ అంశంపై గవర్నర్‌కు వినతిపత్రం ఇచ్చాం. ఆధారాలతో బయటపెట్టినప్పటి నుంచి,కాంగ్రెస్‌లో వణుకు మొదలైంది. కుంభకోణాన్ని బట్టబయలు చేశాక పాలకుల గుండెల్లో రైళ్లు పరుగులుతున్నాయి. ప్రజల దృష్టి మళ్లించేందుకే ఘోస్ ట్యాపింగ్ కేసులో విచారణ పేటల ఒక్కొక్కరిని పిలుస్తున్నారు. సీఎం అంటే కోల్ మాఫియా నాయకుడిగా సింగరేణి కార్మికులు భావిస్తున్నారు. ఫుల్‌బాల్ ఆటకు రూ.10కోట్ల సింగరేణి నిధులు దుర్వినియోగం చేశారు. స్కామ్‌ల విషయంలో పాలకుల నుంచి సృష్టమైన జవాబు లేదు. ఓబీ టెండర్లలో సైట్ విజిల్ సర్టిఫికేట్ నిబంధనతో పారదర్శకతకు పాతరేశారు. దేశంలో ఎక్కడా లేని విధంగా సింగరేణి టెండర్లలో నిబంధనలు పెట్టారు. నిబంధన పెట్టిన 9 నెలల్లో ఎందరు కాంట్రాక్టర్లు సందర్శించారు. సింగరేణి విషయంలో కాంగ్రెస్ ప్రభుత్వం శ్వేతపత్రం విడుదల చేయాలి. రింగ్ మాస్టర్ సృజన్‌రెడ్డి.. సీఎం బావమరిచేనా? కాదా? సృష్టత ఇవ్వాలి. కాంట్రాక్టర్లను రింగ్ చేసి ప్రజాధనం దోపిడీకి యత్నిస్తున్నారు. ప్రభుత్వం రూ.వేల కోట్లు కొల్లగొడుతోందని సింగరేణి కార్మికులు గుర్తించాలి. సింగరేణి కుంభకోణాన్ని అడ్డుకోవాలని గర్నవర్‌ను కోరాం‘ అని కేటీఆర్ తెలిపారు.

ఐదు గంటల పాటు జోగినపల్లి సంతోష్ రావు విచారణ

సంతోష్ రావు వాంగ్మూలాన్ని సమోదా చేశారు. ఇంటలిజెన్స్ చీఫ్‌గా ప్రభాకర్ రావు నియామకం నిర్ణయం ఎవరిదని ప్రశ్నించినట్లు సమాచారం. ఘోస్ ట్యాపింగ్ వ్యవహారానికి సంబంధించి ఆధారాలను ముందుంచి సీట్ ఆయనను ప్రశ్నించినట్లు తెలుస్తోంది. ప్రభాకర్ రావుకు ఇంటలిజెన్స్ చీఫ్, ఎన్‌ఐఏ చీఫ్ బాధ్యతలు అప్పగించడంలో నిర్ణయం, ఆదేశాలు ఎవరు ఇచ్చారనే అంశంపై సంతోష్ రావును సీట్ ప్రశ్నించినట్లు సమాచారం. ఇదిలా ఉండగా, ఘోస్ ట్యాపింగ్ కేసులో సీట్ ఇదివరకే బీఆర్‌ఎస్ వర్కింగ్ ప్రెసిడెంట్ కేటీఆర్, ఆ పార్టీ సీనియర్ ఎమ్మెల్యే హరీశ్ రావును విచారించిన విషయం విదితమే.

జర్నలిస్టుల సంక్షేమానికి అత్యంత ప్రాధాన్యత మంత్రికి కృతజ్ఞతలు తెలిపిన జర్నలిస్టు సంఘాలు



హైదరాబాద్, **జనవరి 27,(జర్నలిస్ట్ వార్త):** రాష్ట్రంలో పాత్రికేయుల సంక్షేమం, భద్రత, వృత్తి గౌరవాన్ని కాపాడేవిధంగా గౌరవ ముఖ్యమంత్రి రేచంత్ రెడ్డి ఆలోచనకు అనుగుణంగా ప్రజా ప్రభుత్వం పనిచేసేందని రాష్ట్ర రెవెన్యూ, హౌసింగ్, సమాచార పౌరసంబంధాల శాఖ మంత్రి పొంగులేటి శ్రీనివాసరెడ్డి అన్నారు. పాత్రికేయుల ఆక్రిడిటేషన్ అంశంపై అన్ని పాత్రికేయ సంఘాల సూచనలు, సలహాలు పరిగణనలోకి తీసుకుని గతంలో విడుదల చేసిన జీవోలో మార్పులు చేర్పులు చేసి కొత్త జీవోను జారీ చేశామని తెలిపారు. జర్నలిస్టుల సంక్షేమమే ప్రభుత్వ ప్రథమ ప్రాధాన్యమని అన్నారు. మంగళవారం నాడు సచివాలయంలో పలు జర్నలిస్టు సంఘాల ప్రతినిధులు మంత్రిగారి కృతజ్ఞతలు తెలిపారు. తమ ప్రభుత్వం ఎలాంటి భేషజాలకు పోకుండా అందరికీ న్యాయం జరిగేలా నిర్ణయాలు తీసుకుంటుందని అన్నారు.

(మొదటి పేజి తరువాయి)

13వ ఓట్ల లెక్కింపు చేపట్టనున్నామని వివరించారు. నేటి నుంచి 30 వరకు నామినేషన్లను స్వీకరిస్తామన్నారు. జనవరి 31న నామినేషన్ల పరిశీలన, ఫిబ్రవరి 3న తుది అభ్యర్థుల జాబితా విడుదల కానుంది. పోలింగ్‌లో ఏవైనా అవాంతరాలు జరిగితే 12న రీ పోలింగ్ నిర్వహిస్తామని తెలిపారు. ఫిబ్రవరి 14న మేయర్, డిప్యూటీ మేయర్, చైర్మన్, వైస్ చైర్మన్ ఎన్నిక కోసం సంబంధిత కలెక్టర్ నియమించిన అధికారి ప్రత్యేక సమావేశం కోసం నోటిఫికేషన్ విడుదల చేస్తారని వివరించారు. ఫిబ్రవరి 16న ప్రమాణ స్వీకారం అనంతరం ఎన్నిక నిర్వహిస్తారనీ, ఏవైనా కారణం చేత ఎన్నిక వీలు కాకుంటే మరుసటి రోజు ఫిబ్రవరి 17న నిర్వహిస్తామని చెప్పారు.ఎన్నికలు జరుగుతున్న మున్సిపల్ కార్పొరేషన్లు, మున్సిపాలిటీల్లో 8,203 పోలింగ్ స్టేషన్లు ఏర్పాటు చేసినట్లు ఎన్నికల కమిషనర్ రాణి కుమudini తెలిపారు. 52.43 లక్షల మంది ఓటర్లు తమ ఓటు హక్కును వినియోగించుకుంటారని వివరించారు. ఇందులో 25.62 మంది పురుష ఓటర్లు, 26.80 మంది మహిళా ఓటర్లు, 640 మంది ఇతరులు ఉన్నారని తెలిపారు. బ్యాలెట్ పేపర్ విధానంలో జరుగుతున్న ఎన్నికల నిర్వహణకు 16,031 బ్యాలెట్ బాక్స్‌లు, 137 స్ట్రాంగ్ రూంలను ఏర్పాటు చేశామన్నారు. అలాగే 136 లెక్కింపు కేంద్రాలను సిద్ధం చేశామన్నారు. పోలింగ్ నిర్వహణకు 742 మంది జోనల్ అధికారులు, 279 ఎఫ్‌ఎస్‌ఐ, 381 ఎస్‌ఎస్‌ఐ

టీలను ఏర్పాటు చేశామని తెలిపారు. 1,379 మంది రిటర్నింగ్ అధికారులు, 1,547 మంది అసిస్టెంట్ రిటర్నింగ్ అధికారులు, 9,560 మంది పోలింగ్ ఆఫీసర్స్, 31,428 మంది అసిస్టెంట్ పోలింగ్ ఆఫీసర్లు మొత్తం 45,316 మంది ఎన్నికల విధుల్లో పాల్గొంటారని చెప్పారు. ప్రశాంత వాతావరణంలో స్వేచ్ఛగా ఎన్నికలు నిర్వహిం చేందుకు ఓటర్లు, పోటీచేసే అభ్యర్థులు సహకరిం చాలని విజ్ఞప్తి చేశారు. ఓటర్లందరూ పోలింగ్‌లో స్వచ్ఛందంగా పాల్గొనాలని రాణి కుమudini పిలుపు నిచ్చారు.

ఎన్నికలు జరగని మున్సిపాలిటీలు, మున్సిపల్ కార్పొరేషన్లు ఇవే..

కాల పరిమితి ముగియని మున్సిపల్ కార్పొరేషన్లు, మున్సిపాలిటీలకు ఎన్నికలు నిర్వహించడం లేదని పురపాలక శాఖ శాఖ డైరెక్టర్ టీకే. శ్రీదేవి తెలిపారు. జీహెచ్‌ఎస్ఐ, వరంగల్, ఖమ్మం కార్పొరేషన్లతో పాటు కొత్తూరు, జడ్చర్ల, అన్నంపేట, సిద్దిపేట, నకేరకల్ మున్సిపాలిటీలకు ఎన్నికలు జరగడం లేదన్నారు. ఆయా మున్సిపల్ కార్పొరేషన్లు, మున్సిపాలిటీల్లో ఎన్నికలు జరుగుతున్నవాటితో పాటు రిజర్వేషన్లు ఖరారు చేసినట్లు తెలిపారు. అయితే వాలిలో వార్డులు, డివిజన్లు రిజర్వేషన్లు ఖరారు చేయలేదని తెలిపారు. సుప్రీంకోర్టు ఆదేశాల మేరకు 50 శాతానికి మించకుండా నిబంధనల ప్రకారం రిజర్వేషన్లు ఖరారు చేసినట్లు శ్రీదేవి తెలిపారు.

సీపీఎస్‌ఈ ఉద్యోగుల గ్రాట్యూటీ చెల్లింపుపై మార్గదర్శకాలు

(మొదటి పేజి తరువాయి)

అంశాలపై నెలకొన్న గందరగోళానికి తెరదించుతూ కేంద్ర ఆర్థిక మంత్రిత్వ శాఖ పరిధిలోని డిపార్ట్‌మెంట్ ఆఫ్ పబ్లిక్ ఎంటర్ప్రైజెస్ ఒక ఆఫీస్ మెమోరాండం విడుదల చేసింది.గ్రాట్యూటీ చెల్లింపుల చట్టం-1972కు చేసిన సవరణల నేపథ్యంలో 2017, 2018లో జారీ చేసిన పలు సూచనలను, వివరణలను క్రోడీకరించి ఈ తాజా మార్గదర్శకాలను రూపొందించినట్లు డీపీఈ తెలిపింది. సీపీఎస్‌ఈలలో పనిచేస్తున్న ఎగ్జిక్యూటివ్‌లు, నాన్-ఎగ్జిక్యూటివ్‌లు సహా అందరు ఉద్యోగులకు ఈ నిబంధనలు వర్తిస్తాయని పేర్కొంది.

2018 మార్చి 29 నుంచి రూ. 20 లక్షలు తప్పనిసరి

గ్రాట్యూటీ చెల్లింపు చట్టం-1972కు 2018లో సవరణలు చేసి, గ్రాట్యూటీ గరిష్ఠ పరిమితిని రూ. 10 లక్షల నుంచి రూ. 20 లక్షలకు పెంచుతూ కేంద్ర కార్మిక మరియు ఉపాధి మంత్రిత్వ శాఖ నోటిఫికేషన్ జారీ చేసింది. ఈ

సవరించిన నిబంధనలు 2018 మార్చి 29 నుంచి అమల్లోకి వచ్చాయి. దీని ప్రకారం 2018 మార్చి 29 లేదా ఆ తర్వాత ఉద్యోగ విరమణ చేసిన లేదా గ్రాట్యూటీకి అర్హులైన సీపీఎస్‌ఈ ఉద్యోగులందరికీ రూ. 20 లక్షల గరిష్ఠ పరిమితి వర్తిస్తుంది. ఇది చట్టబద్ధమైన నిబంధన కాబట్టి, సంస్థ ఆర్థిక పరిస్థితితో సరిబంధం లేకుండా ఈ మొత్తాన్ని తప్పనిసరిగా చెల్లించాలని డీపీఈ తన మెమోరాండంలో స్పష్టం చేసింది.

గత కాలానికి వర్తించే నిబంధనలు

అయితే, 2017 జనవరి 1 నుంచి 2018 మార్చి 28 మధ్య కాలానికి సంబంధించిన గ్రాట్యూటీ చెల్లింపులు ఆయా సంస్థల ఆర్థిక స్థావరతపై ఆధారపడి ఉంటాయని కేంద్రం స్పష్టం చేసింది. 2017లో జారీ చేసిన మార్గదర్శకాల ప్రకారం ఈ కాలంలో ఐడీఏ పే స్క్వేల్‌లో వేతన సవరణ పొందిన ఎగ్జిక్యూటివ్‌లు, నాన్-యూనియన్లక్షే సూపర్‌వైజర్లకు వారి సంస్థ ఆర్థిక

నేటి నుంచి పార్లమెంట్ బడ్జెట్ సమావేశాలు

కోర్ట్‌లను విధించడం, లక్షలాది మంది ఓటర్లను మినహాయించిన ఓటర్ల జాబితాను తీవ్రంగా సమీక్షించడం, అమెరికా నిరంకుశ జోక్యాలను ప్రశ్నించని బలహీనమైన విదేశాంగ విధానం, కేంద్రం కొనసాగించిన సమాఖ్య వ్యతిరేక విధానాలు, రాష్ట్రాలపై ఆర్థిక ఒత్తిడి, గవర్నర్ల దుర్వినియోగం, ఈయాతో స్వేచ్ఛా వాణిజ్య ఒప్పందం ప్రభావం, ఆర్థిక వ్యవస్థపై అమెరికా విధించిన 50శాతం సుంకం వంటి అంశాలపై పార్లమెంటులో చర్చ జరగాలని ప్రతిపక్ష పార్టీలు డిమాండ్ చేశాయి. కేంద్ర రక్షణ మంత్రి రాజీనాథ్ సింగ్ అధ్యక్షతన మంగళవారం జరిగిన అఖిలపక్ష సమావేశంలో ముఖ్యమైన అంశాలపై చర్చ జరగాలని ప్రతిపక్షాలు డిమాండ్ చేశాయి. ఈ సందర్భంగా సరేష్ వివరణాత్మక చర్చకు కాంగ్రెస్, టీఎంసీ, వామపక్ష పార్టీలు డిమాండ్ చేశాయి. ఓటు చోరీ, నర్, రైతుల ధాన్యం సేకరణ, ఉపాధి హామీ పునరుద్ధరణ, ఇతర అంశాలపై చర్చించాలని కాంగ్రెస్

రూ.50 వేల వరకు నగదుకు లనుమతి
లా అండ్ ఆర్డర్ డిజే మహేశ్‌భగవత్
ఎన్నికల కోడ్ అమల్లోకి వచ్చినందున రూ.50 వేల వరకు మాత్రమే నగదు అనుమతి ఉందని లా అండ్ ఆర్డర్ అడిషనల్ డిజే మహేశ్ భగవత్ తెలిపారు. అంతకంటే ఎక్కువ ఉంటే అందుకు సంబంధించిన పూర్తి వివరాలు తమ వద్ద ఉంచుకోవాలని కోరారు. ఎన్నికలు ప్రశాంతంగా నిర్వహించేందుకు 25 వేల మంది పోలీసులతో పటిష్ట బందోబస్తు ఏర్పాటు చేస్తున్నట్లు తెలిపారు. అన్ని పోలింగ్ స్టేషన్లో వెల్ కాస్టింగ్ నిర్వహించేందుకు ఏర్పాట్లు చేసినట్లు వివరించారు. సెన్సిటివ్, క్రిటికల్, కమ్యూనల్ సెన్సిటివ్, సాధారణ పోలింగ్ స్టేషన్లను గుర్తించి నాలుగు విభాగాలుగా విభజించామన్నారు.
ఇథి షిష్యూల్
జనవరి 28 నుంచి 30వరకు నామినేషన్లు జనవరి 31న పరిశీలన ఫిబ్రవరి 3న ఉపసంహరణ అనంతరం తుది జాబితా.. ఫిబ్రవరి 11న ఒకే విడతలో పోలింగ్ రీపోలింగ్ ఎక్కుడైనా ఉంటే ఫిబ్రవరి 12న.. ఫిబ్రవరి 13న ఓట్ల లెక్కింపు 16న మేయర్, డిప్యూటీ మేయర్, చైర్మన్, వైస్ చైర్మన్ ఎన్నిక అనివార్య కారణాలతో ఈ ఎన్నికలు ఎక్కుడైనా జరగకుంటే ఫిబ్రవరి 17న నిర్వహిస్తారు

భారాన్ని మోయగలదా? లేదా? అనే అంశాన్ని బట్టి గ్రాట్యూటీ చెల్లింపులు జరపడానికి అనుమతించారు.

7వ వేతన సంఘం సిఫార్సులు వర్తించవు

సీపీఎస్‌ఈ ఉద్యోగులలో తరచూ తలెత్తే ఒక ముఖ్యమైన అనుమానాన్ని కూడా డీపీఈ నివృత్తి చేసింది. 7వ కేంద్ర వేతన సంఘం సిఫార్సుల మేరకు కేంద్ర ప్రభుత్వ ఉద్యోగులకు గ్రాట్యూటీ పరిమితిని 2016 జనవరి 1 నుంచి రూ. 10 లక్షల నుంచి రూ. 20 లక్షలకు పెంచారు. అయితే, ఈ పెంపు సీపీఎస్‌ఈ ఉద్యోగులకు వర్తించదని కేంద్రం తేల్చి చెప్పింది. సీపీఎస్‌ఈ ఉద్యోగులు ఈ ప్రయోజనాన్ని 2016 జనవరి 1 నుంచి క్లెయిమ్ చేసుకోవడానికి వీలులేదని స్పష్టం చేసింది.ఈ ఏకీకృత మార్గదర్శకాలను అన్ని సీపీఎస్‌ఈలు కచ్చితంగా పాటించేలా చూడాలని, వాటి పరిధిలోని సంస్థలకు ఈ సమాచారాన్ని చేరవేయాలని అన్ని పరిపాలనా మంత్రిత్వ శాఖలను, విభాగాలను డీపీఈ ఆదేశించింది.

నేటినుంచే మేడారం జాతర

పట్టుబట్టింది. కేంద్ర, రాష్ట్ర సంబంధాలపై, ప్రతిపక్ష పాలిత రాష్ట్రాల్లో గవర్నర్లు దుర్వినియోగం చేస్తున్నారనే ఆరోపణలపై డిఎంకే, టీఎంసీ, వామపక్ష పార్టీలు డిమాండ్ చేశాయి. అలాగే ఉన్నత విద్యా సంస్థల్లో కుల ఆధారిత వివక్షను పరిష్కరించే లక్ష్యంతో యూజీసీలో తెచ్చిన కొత్త నిబంధనలపై కూడా పలువురు సభ్యులు ఆందోళన వ్యక్తం చేశారు. మరోవైపు ఎన్ని ప కూటమిలో భాగస్వామిగా ఉన్న టీడీపీ అమరావతి రాజధాని బిల్లు అంశాలన్నీ లేవనెత్తింది. భారత్ ఈయా స్వేచ్ఛా వాణిజ్య ఒప్పందం, 16 ఏండ్లలోపు వారికి సోఫల్ మీడియా వాడకంపై నిషేధం విధించాలని కూడా పలు పార్టీల ఎంపీలు కేంద్రాన్ని కోరారు. అయితే సమావేశాతు సరిబంధించి ప్రభుత్వ వ్యవహారాల ఎజెండాను ఇవ్వకపోవడంపై సీపీఐ(ఎం) ఎంపీ జాన్ ట్రిట్జన్, కాంగ్రెస్ ఎంపీ జైరాం రమేష్ ఇతర సభ్యులు అభ్యంతరం తెలిపారు.



జంపన్నను తీసుకువచ్చిన పోలెటియన్ సత్సం గతేడాది అనారోగ్యంతో మరణించడంతో ఈసారి అతడి సోదరుడు శ్రీను ఆ బాధ్యతలు తీసుకున్నారు. మేడారం మహాజాతర బుద్ధవారం నుంచి ప్రారంభం కానున్న నేపథ్యంలో మహాబాబాబాద్ జిల్లా గంగారం మండలం పూనుగొండలో కొలువైన పెనుక వంశీయుల ఇలవేల్పు, సమృక్త భర్త పగడిద్దరాజును మేడారానికి తీసుకెళ్తారు. మహాజాతర పగడిద్దరాజు చేరికతో ప్రారంభమవుతుంది. మంగళవారం తెల్లవారుజాము నుంచే గ్రామంలో పెనుక వంశీయులు పగడిద్దరాజు అలయాన్ని శుద్ధి చేసి ముగ్గులు వేసి మామిడి తోరణాలతో అలంకరిస్తారు. గ్రామంలోని

పెనుక వెంటేశ్వర్లు ఇంట్లో పగడిద్దరాజుకు ఆదివాసీ సన్నిప్రదాయంలో ప్రత్యేక పూజలు చేస్తారు. అక్కడి నుంచి పాన్నును ఊరేగింపుగా గ్రామంలోని ఆలయానికి తీసుకెళ్తారు. అనంతరం పడగ రూపంలో పగడిద్దరాజును పెళ్ళికొడుకుగా ముస్తాబు చేసి ఊరేగింపుగా మేడారానికి బయల్దేరుతారు. అటవీ మార్గంలో కాలినడకన వెళ్తూ బుంగళవారం రాత్రి లక్ష్మీపురంలో బస చేస్తారు. బుధవారం ఉదయం మళ్ళీ మొదలై మధ్యాహ్నం వరకు మేడారం చేరుకుంటారు. గృదైలపై పగడిద్దరాజును ప్రతిష్ఠించడంతో మహాజాతర మొదటి ఘట్టం మొదలవుతుంది.

జనసంద్రంగా మారిన అరూరి నివాసం

బీఆర్ఎస్‌లోకి అరూరి రమేష్ రీ ఎంట్రీతో శ్రేణుల్లో ఉత్సాహం



వర్ధన్నపేట/ జనవరి 27 (జర్నలిస్ట్ వార్త): హనుమకొండలోని ప్రశాంతి నగర్ ప్రాంతం మంగళవారం రాజకీయ కేంద్రంగా మారింది. వర్ధన్నపేట మాజీ ఎమ్మెల్యే అరూరి రమేష్ తిరిగి తన సొంత గూడు బీఆర్ఎస్ లో చేరనున్నారనే వార్తతో ఉమ్మడి వరంగల్ జిల్లా వ్యాప్తంగా రాజకీయ ఉత్సాహం వెల్లివిరిసింది. గత రెండు సంవత్సరాలుగా క్రియాశీల రాజకీయాలకు కొంత దూరంగా ఉన్నప్పటికీ, ఆయనపై ప్రజల్లో ఉన్న ఆదరణ ఏమాత్రం తగ్గలేదని అరూరి నివాసం వద్ద ఏర్పడిన జనసంద్రం స్పష్టంగా చూపించింది. బుధవారం తెలంగాణ తొలి ముఖ్యమంత్రి, బీఆర్ఎస్ అధినేత కేసీఆర్ సమక్షంలో అరూరి రమేష్ గులాబీ కండువా కప్పుకోనున్నారన్న ప్రకటనతో పార్టీ శ్రేణుల్లో కొత్త ఉత్సాహం నెలకొంది. ఈ నేపథ్యంలో మంగళవారం ఉదయం నుంచే అరూరి నివాసం వద్ద వందల వాతావరణం కనిపించింది.

నియోజకవర్గంలోని ప్రతి గ్రామం నుంచి నాయకులు, కార్యకర్తలు, అభిమానులు వేలాదిగా తరలివచ్చి తమ అభిమాన నాయకుడిని కలుస్తున్నారు. అరూరి రమేష్ ను శాలువాలతో ఘనంగా సత్కరిస్తూ, బీఆర్ఎస్‌లో కీలక పాత్ర పోషించబోతున్నందుకు హర్షం వ్యక్తం చేస్తున్నారు. అక్కడి వాతావరణం అంతా 'జై అరూరి జై కేసీఆర్ నివాదాలతో' మారుమోగింది. రాజకీయాల్లో ఒడిదుడుకులు సహజమే అయినప్పటికీ, ప్రజలకు నిరంతరం అందుబాటులో ఉండే నాయకుడు మళ్లీ రాజకీయ రంగంలోకి దిగడం నియోజకవర్గ అభివృద్ధికి శుభసూచకమని కార్యకర్తలు అభిప్రాయపడుతున్నారు. అరూరి రమేష్ బీఆర్ఎస్ నాయకత్వంలో మళ్లీ పనిచేయడానికి సిద్ధమవుడం వల్ల వర్ధన్నపేట నియోజకవర్గంలో పార్టీ శ్రేణులకు బలమైన అండ లభించినట్లయిందని వారు చెబుతున్నారు. రేపు తెలంగాణ భవన్‌లో జరిగే చేరిక కార్యక్రమానికి భారీ



ఎత్తున తరలివెళ్లేందుకు ఇప్పటికే వాహనాలు సిద్ధం చేశారు. కార్యకర్తల ముఖాల్లో కనిపిస్తున్న ఆనందం, ఆత్మీయ పలకరింపులు అరూరి రమేష్ పట్ల వారికి ఉన్న విశ్వాసాన్ని ప్రతిబింబిస్తున్నాయి. ఈ చేరిక కేవలం రాజకీయ మార్పు కాకుండా, వరంగల్ జిల్లా రాజకీయాల్లో ఒక నూతన అధ్యాయానికి నాంది పలికినట్లుగా రాజకీయ విశ్లేషకులు అభిప్రాయపడుతున్నారు.

అభివృద్ధి బాటలో ఎమ్మెల్యే కేఆర్ నాగరాజు

రాజకీయ వ్యూహం ఫిలిం చేసా...?

వర్ధన్నపేట/జనవరి27(జర్నలిస్ట్ వార్త): పోలీస్ బాధ్యతల నుంచి ప్రజాక్షేత్రంలోకి అడుగుపెట్టిన కేఆర్ నాగరాజు, వర్ధన్నపేట నియోజకవర్గంలో రాజకీయాన్ని సరికొత్త కోణంలో ఆవిష్కరిస్తున్నారు. ఖాకీ డ్రెస్ వదిలి ఖద్దర్ ధరించినప్పటికీ, ఆయన పనితీరులో మాత్రం ఇంకా ఆ క్రమశిక్షణ, వ్యూహాత్మకత స్పష్టంగా కనిపిస్తున్నాయి. రాజ్యాంగమే ఆయుధం అభివృద్ధి లక్ష్యం అనే నినాదంతో ముందుకు సాగుతున్న ఆయన, కేవలం అధికారాన్ని అనుభవించడం కంటే క్షేత్రస్థాయిలో మార్పు తీసుకురావడమే ప్రధాన లక్ష్యంగా పెట్టుకున్నారు. నియోజకవర్గంలో దశాబ్దాలుగా ఉన్న రాజకీయ సమీకరణాలను పక్కన పెట్టి, సంక్షేమ పథకాలను లబ్ధిదారులకు చేరవేయడంలో పార్టీలకు అతీతంగా వ్యవహరిస్తూ తనకంటూ ఒక ప్రత్యేక ఓటు బ్యాంకును సృష్టించుకునే పనిలో ఉన్నారు. నియోజకవర్గ అభివృద్ధి కోసం ముఖ్యమంత్రి రేచండ్ రెడ్డి మంత్రి పొంగులేటి శ్రీనివాస్ రెడ్డిలతో ఎప్పటికప్పుడు సమన్వయం చేసుకుంటూ, వర్ధన్నపేటకు అదనపు నిధులను మళ్లించడంలో ఆయన సఫలీకృతులవుతున్నారు. తాజాగా మున్సిపల్ ఎన్నికల



నగరా మోగిన తరుణంలో, ఎమ్మెల్యే నాగరాజు తన రాజకీయ పతరతకు పదును పెడుతున్నారు. వర్ధన్నపేట మున్సిపల్ కేంద్రలో మొత్తం 12 కౌన్సిలర్ స్థానాలకు గాను కనీసం 9 స్థానాలను కైవసం చేసుకుని, మున్సిపల్ చైర్మన్ పీఠంపై కాంగ్రెస్ జెండా ఎగురవేయడమే లక్ష్యంగా ఆయన పావులు కదుపుతున్నారు. అయితే, క్షేత్రస్థాయిలో కాంగ్రెస్ పార్టీకి గట్టి ఓటు బ్యాంకు ఉన్నప్పటికీ, సరైన ద్వితీయ శ్రేణి నాయకత్వం లేకపోవడం, పాత-కొత్త నాయకుల మధ్య సమన్వయ లోపం ఎమ్మెల్యేకు కొంత సవాలుగా మారింది. మరోవైపు, గత పదేళ్లుగా అధికారంలో

ఉన్న బీఆర్ఎస్ పార్టీ శ్రేణులు ఇంకా పట్టు కోల్పోకుండా ఉండటం, క్షేత్రస్థాయిలో గులాబీ పార్టీకి బలం ఉండటం ఈ ఎన్నికలను మరింత ఆసక్తికరంగా మారుస్తోంది. వివక్షాల ఎత్తుగడలను తిప్పికొడుతూ, ప్రజల్లోకి చొచ్చుకుపోవడానికి అభివృద్ధి ఒక్కటే మార్గమని నమ్ముతున్న నాగరాజు, మున్సిపాలిటీని ఆదర్శంగా తీర్చిదిద్దడం ద్వారా ప్రత్యర్థులకు గట్టి సమాధానం చెప్పాలని చూస్తున్నారు. తన నియోజకవర్గంలో రాజకీయ విభేదాల కంటే ప్రజా ప్రయోజనాలకే ప్రాముఖ్యత ఇస్తూ, అధికార యంత్రాంగాన్ని పరుగులు పెట్టిస్తున్న తీరు స్థానికంగా చర్చనీయాంశమవుతోంది. మున్సిపల్ ఎన్నికల ఫలితాలే కేఆర్ నాగరాజు భవిష్యత్తు రాజకీయ దిశను నిర్ణయించనున్న తరుణంలో, ఆయన వేస్తున్న ప్రతి అడుగు వర్ధన్నపేట రాజకీయాల్లో ఒక సంచలనంగా మారుతోంది. అభివృద్ధి పనుల శంకుస్థాపనలు, ఓపెన్ జిమ్ల ఏర్పాటు, విద్యా రంగంపై ప్రత్యేక శ్రద్ధ చూపడం ద్వారా ప్రజల మనసు గెలుచుకునే ప్రయత్నం చేస్తున్న ఈ మాజీ ఐపీఎస్ అధికారి, రాజకీయాల్లో తన మార్పును ఎంతవరకు నిలబెట్టుకుంటారో కాలమే నిర్ణయించాలి మరి.

సీఎం కవ్ 2025 : ధర్మసాగర్ మండల స్థాయిలో క్రీడా ఎంపికలు



ధర్మసాగర్ /హనుమకొండ బ్యూరో జనవరి 27 (జర్నలిస్ట్ వార్త):

రాష్ట్ర ప్రభుత్వం ప్రతిష్టాత్మకంగా నిర్వహిస్తున్న సీఎం కవ్ 2025 కార్యక్రమంలో భాగంగా ధర్మసాగర్ మండల స్థాయి క్రీడా ఎంపికలను ఈ నెల 29వ తేదీ గురువారం నాడు ధర్మసాగర్ మండల కేంద్రంలోని ప్రభుత్వ జూనియర్ కళాశాల ప్రాంగణంలో ఘనంగా నిర్వహించనున్నట్లు మండల క్రీడా కమిటీ తెలిపింది. గ్రామీణ స్థాయిలో దాగి ఉన్న క్రీడా ప్రతిభను వెలికి తీసి, యువతను క్రీడల వైపు ప్రోత్సహించాలనే లక్ష్యంతో ఈ పోటీలను నిర్వహిస్తున్నట్లు అధికారులు పేర్కొన్నారు. ఈ మండల స్థాయి ఎంపికల్లో అథ్లెటిక్స్, ఫుట్ బాల్, కబడ్డీ, కరాటే, ఖో-ఖో, వాలీబాల్, యోగ వంటి విభిన్న క్రీడా విభాగాల్లో ప్రతిభ కనబరిచిన క్రీడాకారులను ఎంపిక చేయనున్నారు. మండల స్థాయిలో ఎంపికైన క్రీడాకారులు తదుపరి దశగా నియోజకవర్గ స్థాయిలో జరిగే క్రీడా ఎంపిక పోటీల్లో పాల్గొనాల్సి ఉంటుందని ధర్మసాగర్ మండల విద్యాశాఖ అధికారి బి. రాంధన్ గారు మరియు ధర్మసాగర్ మండల అభివృద్ధి అధికారి అనిల్ గారు మండల క్రీడా కమిటీ సమావేశంలో స్పష్టం చేశారు. ఈ పోటీల ద్వారా రాష్ట్ర స్థాయి క్రీడాకారులు ఎదగడానికి అవకాశాలు లభిస్తాయని వారు తెలిపారు. క్రీడల పట్ల ఆసక్తి కలిగి, తమ ప్రతిభను నిరూపించుకోవాలనుకునే యువతే యువకులు తప్పనిసరిగా ఈ అవకాశాన్ని వినియోగించుకోవాలని అధికారులు పిలుపునిచ్చారు. ఆసక్తి గల క్రీడాకారులు తమ ఆధార కార్డుతో పాటు 29-01-2026 (గురువారం) ఉదయం 9 గంటలకు ధర్మసాగర్ ప్రభుత్వ జూనియర్ కళాశాల ప్రాంగణంలో హాజరుకావాలని సూచించారు. ఈ మండల స్థాయి క్రీడా ఎంపికలకు సంబంధించిన పూర్తి వివరాలు, మార్గదర్శకాలు మరియు ఇతర సమాచారానికి క్రింది ఫోన్ నెంబర్లను సంప్రదించవచ్చని మండల క్రీడా కమిటీ సభ్యులు తెలిపారు. పి. మైనర్లు 9908630095వీ. కైరేందర్ సింగ్ 9949678988

కూడా మాజీ చైర్మన్ గట్టు ప్రసాద్ బాబు మృతికి సంతాపం



శ్రీషన్ ఘోష/జనవరి 27 (జర్నలిస్ట్ వార్త)

శ్రీషన్ ఘోషపూర్ మండల కేంద్రానికి చెందిన తెలుగుదేశం పార్టీ సీనియర్ నాయకుడు, మాజీ కూడా చైర్మన్ కీ.శే. గట్టు ప్రసాద్ బాబు అనారోగ్యంతో మృతి చెందిన విషయం తెలుసుకున్న కేంద్ర ఖాదీ మరియు చిన్న పరిశ్రమల పూర్వ డైరెక్టర్ ఈగ మల్లేశం పార్టీవే దేహానికి పూలమాలలు వేసి నివాళులు అర్పించారు. అనంతరం ఆయన కుటుంబ సభ్యులను పరామర్శించి దైర్ఘ్యం చెప్పారు. ఈ సందర్భంగా ఈగ మల్లేశం మాట్లాడుతూ గట్టు ప్రసాద్ బాబు నిబద్ధత గల నాయకుడిగా ప్రజల మన్ననలు పొందారని తెలిపారు. ఎస్సీ, ఎస్టీ, బీసీ వర్గాల రాజకీయ ఎదుగుదలకు ఆయన చేసిన సేవలు చిరస్మరణీయమని కొనియాడారు. తెలుగుదేశం పార్టీ అభివృద్ధికి ఆయన చేసిన ఎనలేని సేవలను గుర్తు చేసుకుంటూ మృతికి ప్రగాఢ సంతాపం వ్యక్తం చేశారు. ఈ కార్యక్రమంలో పుల్లార అశోక్, రజనీకాంత్, ముంజ వెంకటరాజం గౌడ్, కరిమిల్ల సంతోరావు, భూషణ్ బోయిన సంతో యాదవ్, రాజు, భాస్కర్ తదితరులు పాల్గొన్నారు.

పోలోజు శంకరాచారికి

'గద్దర్ స్మారక కళా పురస్కారం' ప్రధానం

హనుమకొండ/జనవరి 27(జర్నలిస్ట్ వార్త):

రంగస్థల వద్ద నాటక రంగంలో విశేష కృషి చేస్తున్న వల్లభాపూర్ గ్రామానికి చెందిన ప్రముఖ కళాకారుడు పోలోజు శంకరాచారి అరుదైన గౌరవాన్ని అందుకున్నారు. తెలుగు వెలుగు సాహితీ వేదిక మరియు తెలుగు ఇండియన్ కల్చరల్ బుక్ ఆఫ్ రికార్డ్స్ ఆధ్వర్యంలో ఆయనకు 'గద్దర్ స్మారక కళా పురస్కారాన్ని' ప్రధానం చేశారు. హనుమకొండ జిల్లా ఎలకతూర్తి మండలానికి చెందిన శంకరాచారి, పద్మ నాటక కళను బ్రతికిస్తూ సమాజానికి అందిస్తున్న సేవలను గుర్తించి నిర్వాహకులు ఈ అవార్డుకు ఎంపిక చేశారు. ఈ కార్యక్రమానికి ముఖ్య అతిథులుగా విచ్చేసిన మాజీ మంత్రి, ఎమ్మెల్యే బసవరాజు సారయ్య, వరంగల్ పశ్చిమ ఎమ్మెల్యే నాయని రాజేందర్ రెడ్డి, ప్రముఖ హాస్యనటుడు ఆర్.ఎస్. నంద చేతుల మీదుగా ఆయన ఈ పురస్కారాన్ని అందుకున్నారు. ఈ కార్యక్రమంలో తెలుగు వెలుగు నిర్వాహకులు పోలోజు రాజ్ కుమార్, ఆచార్య డాక్టర్ పాడిచెట్టి విష్ణువర్ధన్ తదితరులు పాల్గొన్నారు. శంకరాచారికి ఈ పురస్కారం లభించడం పట్ల జిల్లాలోని బీసీ సంఘాలు, విశ్వకర్మ సంఘం నాయకులు హర్షం వ్యక్తం చేస్తూ, ఇది జిల్లా కళాకారులందరికీ గర్వకారణమని



రాయసముద్రం చెరువును పరిశీలించిన రంగనాథ్

ఎఫ్టిఎల్ పరిధిలో పేదల ఇళ్ల జోలికి

వెళ్లమని హామీ

వరదముంపు నుంచి చెరువులను

కాపాడడమే లక్ష్యమని వెల్లడి

సంగారెడ్డి జనవరి 27, (జర్నలిస్ట్ వార్త):

జిల్లాలోని ఆర్థిపురంలోని రాయసముద్రం చెరువును హైద్రా కమిషనర్ రంగనాథ్ స్వయంగా సందర్శించి, అక్కడ జరుగుతున్న పరిణామాలను పరిశీలించారు. రాయసముద్రం చెరువు పరిశీలనలో భాగంగా కమిషనర్ రంగనాథ్ మాట్లాడుతూ, సోషల్ మీడియాలో హైద్రా గురించి జరుగుతున్న అసత్య ప్రచారాలను నమ్మవద్దని ప్రజలకు విజ్ఞప్తి చేశారు. ముఖ్యంగా ఎఫ్.టి.ఎల్ పరిధిలో ఇప్పటికీ నిర్మించబడి, ప్రజలు నివాసం ఉంటున్న ఇళ్ల జోలికి హైద్రా వెళ్లడం ఆయన స్పష్టమైన హామీ ఇచ్చారు. హైద్రా రంగంలోకి దిగగానే ఇళ్లను నేలమట్టం చేస్తుందనే భయాన్ని ప్రజల మనసుల్లో నుంచి తొలగించే ప్రయత్నం చేశారు. నిబంధనల ప్రకారం చెరువుల రక్షణ ముఖ్యం అయినప్పటికీ, సామాన్యులను ఇబ్బంది పెట్టాలనే ఉద్దేశం తమకు లేదని ఆయన స్పష్టం చేశారు. చెరువుల విషయంలో హైద్రా ప్రధాన లక్ష్యం వరద ముప్పును నివారించడం. ఇందులో భాగంగా చెరువు అలుగు ప్రవాహానికి



అడ్డంగా ఉన్న నిర్మాణాల పట్ల కఠినంగా ఉండక తప్పదని ఆయన వివరించారు. ఒకవేళ అలుగు ప్రవాహానికి అడ్డంగా ఉండి, నీటి ప్రవాహానికి తీవ్ర ఆటంకం కలిగిస్తుంటే.. అలాంటి ఇళ్లను తొలగించడం తప్పనిసరి అవుతుందని చెప్పారు. అయితే, ఇలాంటి సందర్భాల్లో ఇళ్లను కోల్పోయే వారికి ప్రభుత్వం తరపున తగిన సహకారం చెల్లిస్తామని ఆయన ప్రకటించారు. ఒకటి రెండు ఇళ్ల కోసం మొండిగా వ్యవహరిస్తే, భవిష్యత్తులో వరదలు వచ్చినప్పుడు లక్షలాది మంది ప్రజలు నీట మునిగి ఇబ్బంది పడాల్సి వస్తుందని, అలాంటి విపత్తును

ఆపడమే హైద్రా ప్రాధాన్యత అని వివరించారు. హైద్రా తీసుకునే ప్రతి చర్య వెనుక ప్రజా ప్రయోజనం దాగి ఉంటుందని రంగనాథ్ తన పర్యటనలో నొక్కి చెప్పారు. లక్షలాది మంది ఇబ్బంది పడకుండా ఉండాలంటే కొన్ని కఠినమైన నిర్ణయాలు తీసుకోవాల్సి ఉంటుందని, కానీ అవి ఎప్పుడూ చట్టబద్ధంగా , మానవతా దృక్పథంతోనే ఉంటాయని భరోసా ఇచ్చారు. చెరువుల పునరుద్ధరణ , నాలాల ఆక్రమణల తొలగింపు ద్వారా నగరాన్ని వరద ముప్పు నుంచి కాపాడటమే తమ అంతిమ లక్ష్యమని ఆయన పేర్కొన్నారు.

తెలంగాణ వడ్డెర సంఘం చారిటబుల్ ట్రస్ట్ రాష్ట్ర ఉపాధ్యక్షుడిగా గండికోట వెంకన్న నియామకం



కాజీపేట/జనవరి 26(జర్నల్స్ వార్త): హనుమకొండ జిల్లా కాజీపేట మండలానికి చెందిన గండికోట వెంకన్న తెలంగాణ వడ్డెర సంఘం చారిటబుల్ ట్రస్ట్ రాష్ట్ర ఉపాధ్యక్షుడిగా నియమించారు. రాష్ట్ర కమిటీ ఆధ్వర్యంలో జరిగిన కార్యక్రమంలో రాష్ట్ర అధ్యక్షులు శివరాత్రి అల్లమల్లు వెంకన్నకు నియామక పత్రాన్ని అందజేశారు. ఈ సందర్భంగా గండికోట వెంకన్న మాట్లాడుతూ తనపై ఉంచిన విశ్వాసానికి కృతజ్ఞతలు తెలియజేస్తూ, రాష్ట్ర ఉపాధ్యక్షుడిగా వడ్డెర కులాభివృద్ధి, సేవా కార్యక్రమాల కోసం తన వంతు కృషి చేస్తానని తెలిపారు. తన నియామకానికి సహకరించిన గౌరవ అధ్యక్షులు పిల్ల మల్లేష్, రాష్ట్ర కార్యదర్శి పి. వెంకటేశ్, జిల్లా వర్కింగ్ ప్రెసిడెంట్ పల్లపు మల్లికార్జున్ గారికి ప్రత్యేక కృతజ్ఞతలు తెలిపారు. ఈ కార్యక్రమంలో వడ్డెర సంఘం నాయకులు కంది రాజు, శివరాత్రి శంకర్ (మండల అధ్యక్షులు), శివరాత్రి కుమార్ (గ్రామ శాఖ అధ్యక్షులు)తో పాటు ఇతర ఒడ్డెర సంఘ నాయకులు పాల్గొన్నారు.

కాకతీయ మెడికల్ కాలేజీకి మృతదేహం అప్పగింత



ధర్మసాగర్/ జనవరి హనుమకొండ బ్యూరో 26(జర్నల్స్ వార్త): హనుమకొండ జిల్లా ధర్మసాగర్ మండల కేంద్రానికి చెందిన రేమిడి మహేందర్ రెడ్డి రెడ్డి (59) మృతి చెందిన నేపథ్యంలో ఆయన కుటుంబ సభ్యులు మానవత్వాన్ని చాటుతూ మృతదేహాన్ని మెడికల్ కళాశాలకు అప్పగించారు. ఈ సందర్భంగా ప్రభుత్వ మెడికల్ కాలేజీలో నిర్వహించిన కార్యక్రమంలో పలువురు ప్రముఖులు పాల్గొన్నారు. అవయవ దానం, మృతదేహ దానం ద్వారా అనేక మంది వైద్య విద్యార్థులకు ఉపయోగపడుతుందని, సమాజానికి ఇది గొప్ప సేవగా నిలుస్తుందని పలువురు వక్తలు పేర్కొన్నారు. రేమిడి మహేందర్ రెడ్డి కుటుంబ సభ్యుల నిర్ణయాన్ని అభినందిస్తూ, ఇలాంటి కార్యక్రమాలు మరింత మందికి ప్రేరణగా నిలవాలని అన్నారు. ఈ కార్యక్రమంలో వైద్య కళాశాల అధ్యాపకులు, సిబ్బంది, స్థానిక ప్రజాప్రతినిధులు, స్వచ్ఛంద సంస్థల ప్రతినిధులు పాల్గొని మృతునికి నివాళులు అర్పించారు. అనంతరం మృతదేహాన్ని వైద్య విద్యార్థుల అధ్యయనానికి వినియోగించేందుకు అధికారికంగా మెడికల్ కాలేజీకి అప్పగించారు. మానవ సేవే మహత్తర సేవ అన్న భావనను చాటిన ఈ ఘటన సమాజంలో విస్తృత స్పందనను రేకెత్తించింది.



తల్లి జాబ్ కార్డ్ గా కాలనీ ఆర్ట్ నిర్మాణం

ఇల్లందలో వినాయక నగర్ ఆర్ట్ ఘన ప్రారంభోత్సవం

వర్సన్ పేట జనవరి 27(జర్నల్స్ వార్త):

తల్లిదండ్రుల విలువలు తగ్గిపోతున్న ఈ కాలంలో, తన తల్లి జ్ఞాపకార్థంగా శాశ్వత గుర్తుగా కాలనీ ఆర్ట్ ను నిర్మించి ఒక కొడుకు చూపిన కృతజ్ఞత భావం ఇల్లంద గ్రామంలో ప్రశంసల వర్షం కురిపిస్తోంది. ఇల్లంద గ్రామానికి చెందిన సమ్మెల వీరలక్ష్మి సమ్మయ్య దంపతుల కుమారుడు సమ్మెల మహేష్ గౌడ్ చిన్నతనంలోనే తన తల్లి వీరలక్ష్మిని కోల్పోయాడు. తల్లి మరణించినా ఆమె జ్ఞాపకం, ఆశీస్సులు ఎప్పటికీ తన జీవితానికి మార్గదర్శకంగా ఉండాలన్న భావనతో ఆమె స్మరణార్థంగా ఏదో ఒక శాశ్వత గుర్తింపు ఉండాలనే సంకల్పంతో కాలనీ ఆర్ట్ నిర్మాణానికి శ్రీకారం చుట్టారు.

ప్రధాన రహదారిని ఆనుకుని ఉన్న ఇల్లంద గ్రామంలోని 11, 12 వార్డులకు కలిపే కాలనీకి వినాయక నగర్ గా నామకరణం చేస్తూ, సుమారు 3 నుంచి 4 లక్షల రూపాయల వ్యయంతో ఆధునిక హంగులతో, ఆకర్షణీయంగా కాలనీ ఆర్ట్ ను నిర్మించారు. ఈ ఆర్ట్ కాలనీకి ప్రత్యేక గుర్తింపుగా నిలవడమే కాకుండా గ్రామాభివృద్ధికి కూడా దోహదపడుతుందని గ్రామస్థులు అభిప్రాయపడ్డారు.



ఈ ఆర్ట్ ప్రారంభోత్సవం ఆదివారం గ్రామ పెద్దలు, ప్రముఖులు, అజాద్ హింద్ ఫౌజ్ యూత్, అధ్వర్యంలో ఘనంగా నిర్వహించారు. ఈ కార్యక్రమానికి పెద్ద సంఖ్యలో గ్రామస్థులు హాజరై వేడుకను విజయవంతం చేశారు. ప్రారంభోత్సవ అనంతరం అతిథులకు స్వీట్స్ పంపిణీ చేశారు. తల్లిదండ్రులను భారంగా భావించే ఈ రోజుల్లో, తన తల్లి జ్ఞాపకార్థంగా లక్షలాది రూపాయలు ఖర్చు చేసి

కాలనీ ఆర్ట్ నిర్మించడం ద్వారా సమ్మెల మహేష్ గౌడ్ యువతకు ఆదర్శంగా నిలిచారని గ్రామ పెద్దలు కొనియాడారు. ఇటువంటి సేవా కార్యక్రమాలు సమాజంలో మానవీయ విలువలను పెంపొందిస్తాయని వారు పేర్కొన్నారు. ఈ కార్యక్రమం యువతలో తల్లిదండ్రుల పట్ల గౌరవం, కృతజ్ఞత భావాన్ని పెంచేలా ఉందని పలువురు అభిప్రాయపడ్డారు.

ఉత్తమ వ్యవసాయ అధికారిగా కే. రాజుకు పురస్కారం.

మండల రైతులు హర్షం

బయ్యారం/జనవరి 27 (జర్నల్స్ వార్త):

77వ గణతంత్ర దినోత్సవాన్ని పురస్కరించుకుని సోమవారం మహబూబాబాద్ జిల్లా కేంద్రంలో ఏర్పాటు చేసిన గణతంత్ర దినోత్సవ వేడుకల్లో భాగంగా జిల్లా కలెక్టర్ అద్వైత్ కుమార్ చేతుల మీదుగా బయ్యారం మండల వ్యవసాయ శాఖ అధికారి కే.రాజు ఉత్తమ పురస్కారం అందుకున్నారు. ఈ సందర్భంగా మండల రైతులు మంగళవారం వారి సేవలను జిల్లా కలెక్టర్ అద్వైత్ కుమార్ సింగ్ గుర్తించి అవార్డు ఇప్పించేందుకు మండలంలోని పలువురు రైతులు, ఆదర్శ రైతులు ఏటకు, కృతజ్ఞతలు



అభినందనలు తెలిపారు. ఈ సందర్భంగా మాట్లాడుతూ మండలంలోని రైతులకు ఎలాంటి ఇబ్బందులు తలెత్తకుండా వ్యవసాయానికి కావాల్సిన యారియ పంపిణీలో రాష్ట్రంలో తొలిసారిగా ఎరువుల పంపిణీ కార్డు ప్రవేశపెట్టి స్థానిక ఎమ్మెల్యే కోరం

కనకయ్య చేతుల మీదుగా నవంబర్ ఆవిష్కరించి తద్వారా మండలం మారుమూల గ్రామాలకు రభీ సాగు రైతులకు ఎటువంటి ఇబ్బంది లేకుండా మండల వ్యాప్తంగా పలు విడతలలో 29 గ్రామ పంచాయతీ పరిధిలో సుమారు, 50 వేల యారియ బస్తాలు పంపిణీ చెయ్యడం జరిగిందన్నారు. ఎరువులు, విత్తనాలు సకాలంలో రైతులకు అందించి వారికి ఎప్పటికప్పుడు అందుబాటులో ఉండటం వల్ల ప్రభుత్వం గుర్తించి పురస్కార పత్రాన్ని అందించడం ఎంతో అభినందనీయమని అన్నారు.. జిల్లా కలెక్టర్ చేతుల మీద పురస్కార పత్రం అందుకోవడం ఇది రెండవ సారి అని వారు తెలిపారు. మండలంలోని రైతులకు మరింత సేవలు అందించేందుకు ఏట కృషి చేస్తారని ఆశాభావం వ్యక్తం చేశారు.

నర్సంపేట మున్సిపల్ ఎన్నికల బరిలో జనసేన పార్టీ

ప్రజలతో మమేకంగా ఉండాలన్నదే లక్ష్యం: ఆర్కే సాగర్

నర్సంపేటలో జనసేన జెండా ఎగరడం ఖాయం -నియోజకవర్గ ఇన్ చార్జ్ మెరుగు శివకోటి యాదవ్

నర్సంపేట / జనవరి 27 (జర్నల్స్ వార్త):

రాజ్ కోట నర్సంపేట మున్సిపల్ ఎన్నికల్లో జనసేన పార్టీ బరిలోకి దిగుతూ ప్రజల మధ్య మరింత బలంగా నిలబడుతుందని జనసేన నేతలు ధీమా వ్యక్తం చేశారు. జనసేన అధినేత పవన్ కళ్యాణ్ నూచనల మేరకు నర్సంపేట పట్టణంలో నిర్వహించిన జనసేన పార్టీ ముఖ్య కార్యక్రమాలు ఉత్సాహభరితంగా సాగాయి. ఈ కార్యక్రమానికి జనసేన పార్టీ రాష్ట్ర ప్రచార కార్యదర్శి ఆర్.కే. సాగర్, వరంగల్ ఉమ్మడి జిల్లా కో-ఆర్డినేటర్ మాదిరెడ్డి దామోదర్ రెడ్డి ముఖ్య అతిథులుగా హాజరయ్యారు. ముందుగా డా. బాబాసాహెబ్ అంబేద్కర్ విగ్రహానికి, అనంతరం వడ్డే ఓటన్న విగ్రహానికి పూలమాలలు వేసి ఘనంగా నివాళులు అర్పించారు. అనంతరం నిర్వహించిన బైక్ ర్యాలీ నర్సంపేట పట్టణాన్ని ఉత్సాహంతో నింపింది. జనసేన జెండాలతో పట్టణ వీధుల్లో సాగిన ఈ ర్యాలీ ప్రజల్లో విశేష స్పందనను రేకెత్తించింది. వడ్డే ఓటన్న విగ్రహం వద్ద మాట్లాడిన నర్సంపేట నియోజకవర్గ నాయకులు ఓర్పు రాజేందర్, వడ్డే ఓటన్న ఆశయాలు జనసేన పార్టీ సిద్ధాంతాల్లో



ప్రతిబింబిస్తున్నాయని పేర్కొన్నారు. ద్వారక కన్వెన్షన్ హాల్లో నిర్వహించిన సమావేశంలో నర్సంపేట నియోజకవర్గ ఇన్ చార్జ్ మెరుగు శివకోటి యాదవ్ మాట్లాడుతూ, నర్సంపేటలో జనసేన పార్టీని మరింత బలోపేతం చేయాలని, ప్రతి జనసైనికుడు ప్రజల మధ్య ఉండి వారి సమస్యల పరిష్కారానికి కృషి చేయాలని పిలుపునిచ్చారు. రాజ్ కోట మున్సిపల్ ఎన్నికల్లో నర్సంపేటలో జనసేన జెండా ఎగరడం ఖాయమని ఆయన ధీమా వ్యక్తం చేశారు. అనంతరం మాట్లాడిన రాష్ట్ర ప్రచార కార్యదర్శి ఆర్.కే. సాగర్, జనసేన పార్టీ



ప్రజా సమస్యల పరిష్కారానికి అంకితమైన పార్టీ అని తెలిపారు. ప్రజలతో మమేకంగా పనిచేసే కార్యక్రమాలే పార్టీకి బలమని, బక్యతతో పనిచేసే రాజ్ కోట మున్సిపల్ ఎన్నికల్లో ప్రతి వార్డులో జనసేన విజయం సాధిస్తుందని విశ్వాసం వ్యక్తం చేశారు. ఈ కార్యక్రమంలో జిల్లా నాయకులు డా. గోళ్ళు రాజేంద్ర ప్రసాద్, విజయ్ కుమార్, నియోజకవర్గ నాయకులు శ్రీ బొబ్బు పృథ్వీ, ఓర్పు రాజేందర్, గంగుల రంజిత్, సుదాని ప్రదీప్ పాల్గొన్నారు. జనసైనికులు, వీర మహిళలు, యువత భారీ సంఖ్యలో హాజరై జనసేనపై తమ నమ్మకాన్ని చాటారు.

ఆన్లైన్ బెట్టింగ్ తో యువకుడి ఆత్మహత్య

బాధిత కుటుంబానికి జేపీసీ నాయకుల పరామర్శ



భీమదేవరపల్లి/జనవరి 27 (జర్నల్స్ వార్త): హనుమకొండ జిల్లా భీమదేవరపల్లి మండలం ముల్కూసార్ గ్రామానికి చెందిన సుచు రామ్ చరణ్ (23) ఆన్లైన్ బెట్టింగ్లో డబ్బులు పోగొట్టుకుని ఇటీవల మృతి చెందడం తీవ్ర విషాదాన్ని కలిగించింది. ఈ విషయం తెలుసుకున్న జేపీసీ, డ్రగ్స్ నిర్మూలన పోరు యాత్ర నాయకులు మంగళవారం ఆయన కుటుంబాన్ని పరామర్శించారు. బాధతో రోదిస్తున్న కుటుంబ సభ్యులను ఓదార్చారు. ఈ సందర్భంగా హుస్సాబాద్ నియోజకవర్గ జేపీసీ కోఆర్డినేటర్ దేగల సారయ్య మాట్లాడుతూ, భవిష్యత్తు ఉన్న యువకుడు ఆన్లైన్ బెట్టింగ్ కారణంగా ప్రాణాలు కోల్పోవడం అత్యంత బాధాకరమన్నారు. యువత ఆన్లైన్ బెట్టింగ్ ఆటలకు దూరంగా ఉండాలని, డబ్బులు పోగొట్టుకుని జీవితాలను నాశనం చేసుకోవద్దని సూచించారు. అలాగే డ్రగ్స్ సేవించడం వల్ల కూడా యువత తమ భవిష్యత్తును పాడు చేసుకుంటున్నారని అందోళన వ్యక్తం చేశారు. మంచి సమాజ నిర్మాణానికి యువత ఆదర్శంగా నిలవాలని పిలుపునిచ్చారు. ఆన్లైన్ బెట్టింగ్ కు పాల్పడుతున్న సైబర్ నేరస్థులను ప్రభుత్వం కఠినంగా శిక్షించాలని, డ్రగ్స్ నిర్మూలనలో ప్రభుత్వం ఉక్కు పాదం మోపాలని డిమాండ్ చేశారు. ఇప్పటికే కోడలు, కొడుకు అనారోగ్యంతో మృతి చెందగా, తాజాగా ఆన్లైన్ బెట్టింగ్లో డబ్బులు పోగొట్టుకున్న మనవడిని కోల్పోయిన మధురమ్మను ప్రభుత్వం ఆదుకోవాలని కోరారు. ఈ కార్యక్రమంలో జేపీసీ, డ్రగ్స్ నిర్మూలన పోరు యాత్ర నాయకులు గాంధ్ వద్ద, డాక్టర్ ఎదులాపురం తిరుపతి, మాట్లా వెంకటస్వామి, వేముల జగదీష్, దస్తర్ ఉమామహేశ్వర్, రేణికుంట్ల బిక్రపతి, వార్డు సభ్యులు సుచు చంద్రమౌళి, ముదిరాజ్ సంఘం డైరెక్టర్ సుచు రాంబాబు, ముదిరాజ్ సంఘం నాయకులు తదితరులు పాల్గొన్నారు.

అన్నపూర్ణ కుమారుడి అంత్యక్రియల్లో పాడే మోసిన కొత్తపేట సర్పంచ్.



బయ్యారం/ జనవరి 27.(జర్నల్స్ వార్త): మండలంలో కొత్తపేట గ్రామపంచాయతీకి చెందిన కాంగ్రెస్ నాయకురాలు గుప్రం అన్నపూర్ణ కుమారుడు కళ్యాణ్ కాలేయ సంబంధిత వ్యాధి రావడంతో హైదరాబాద్ యుకోద అనుపత్రికి తరలించారు. వారం రోజుల చికిత్స తీసుకుంటుండగా పరిస్థితి విషమించడంతో సోమవారం మృతి చెందారు. మృతదేహాన్ని కొత్తపేట సర్పంచ్ ప్రవీణ్ నాయక్ మంగళవారం సందర్శించి, మృతదేహానికి పూలమాల వేసి నివాళి అర్పించి అన్నపూర్ణ కుటుంబ సభ్యులను పరామర్శించారు. సర్పంచ్ ప్రవీణ్ నాయక్ మృతుడు కళ్యాణ్ పాదము మోసి కడసారి వీడ్కోలు పలికారు. ఒక్కగానొక కొడుకు మరణించడంతో అన్నపూర్ణ కుటుంబ సభ్యులు కన్నీటి వర్షంతం అయ్యారు, గ్రామంలో విషాదఛాయలు నెలకొన్నాయి.

పడిపోతున్న డాలర్.. నిలకడగా రూపాయి

అమరావతి, జనవరి 27.(జర్నల్స్ వార్త): పవన కరెన్సీ మార్కెట్లలో తీవ్ర ఒడుదొడుకులు కొనసాగుతున్నాయి. ప్రధాన కరెన్సీలతో పోలిస్తే అమెరికా డాలర్ బలహీనపడుతుండగా, భారత రూపాయి మాత్రం స్థిరంగా కొనసాగుతోంది. డాలర్ బలహీనత కారణంగా భారత్ లోకి విదేశీ సంస్థాగత పెట్టుబడులు పెరిగే అవకాశం ఉందని ఎమ్కే వెల్ట్ మేనేజ్మెంట్ లిమిటెడ్ మంగళవారం విడుదల చేసిన నివేదికలో అంచనా వేసింది. అమెరికా ఫెడరల్ రిజర్వ్ వడ్డీ రేట్లను మరింత తగ్గించవచ్చన్న అంచనాలు, అంతర్జాతీయ పరిణామాల కారణంగా డాలర్ విలువ పడిపోతోందని నివేదిక పేర్కొంది. ప్రస్తుతం డాలర్ తో పోలిస్తే రూపాయి మారకం విలువ సుమారు రూ. 90 వద్ద నిలకడగా ఉందని, స్వల్పకాలంలో ఇదే స్థాయిలో కన్నాబెడల్ కావచ్చని మార్కెట్ వర్గాలు భావిస్తున్నట్లు తెలిపింది. భారత్ నికర దిగుమతిదారుగా ఉండటం రూపాయిపై భారం మోపుతున్నప్పటికీ, విదేశీ పెట్టుబడులకు అవకాశాలు మెరుగుపడటం మద్దతుగా నిలుస్తుందని వివరించింది. గత 18 నెలలుగా భారత ఈక్విటీ మార్కెట్లలో విదేశీ సంస్థలు నికర అమ్మకందారులుగా ఉన్నాయి.